

تفہیم: درج ذیل عبارت کو پڑھ کر سوالوں کے جوابات لکھیے۔

جب حضرت موسیٰؑ پیدا ہوئے تو مصر پر ایک طاقت ور اور سرکش بادشاہ فرعون حکومت کرتا تھا۔ اس کو نجو میوں نے بتایا کہ بنی اسرائیل میں ایک نبی پیدا ہوگا جو تجھے ہلاک کر دے گا اور تیری حکومت کو تباہ کر کے اپنی قوم کو آزاد کرائے گا۔ فرعون یہ سن کر بہت پریشان ہوا۔ اس نے سارے ملک میں اعلان کرادیا اسریلوں کے ہاں جتنے لڑکے پیدا ہوں انہیں فوراً قتل کرادیا جائے۔ حضرت موسیٰؑ کی والدہ کو اس حکم سے بہت فکر ہوئی۔ جب حضرت موسیٰؑ پیدا ہوئے تو آپ کی والدہ نے اس خیال سے کہ شاید میرے بچے کی جان بچ جائے، انہیں ایک صندوق میں بند کر کے دریا میں ڈال دیا۔ خدا کی شان! دریا کے دوسرے کنارے پر فرعون کی چند لونڈیاں کھڑی تھیں۔ انہوں نے صندوق بہتا دیکھا تو اسے نکال لیا اور حضرت موسیٰؑ کو محل میں لے گئیں۔ فرعون کی بیوی نے دیکھا کہ چاند سا بچہ ہے تو اسے اپنا بیٹا بنا لیا۔

۱۔ حضرت موسیٰؑ کہاں پیدا ہوئے تھے؟ _____ (۱ نمبر)

۲۔ حضرت موسیٰؑ کی پیدائش کے وقت کون مصر پر حکمران تھا؟ _____ (۱ نمبر)

۳۔ حضرت موسیٰؑ کس قوم سے تعلق رکھتے تھے؟ _____ (۱ نمبر)

۴۔ نجو میوں نے فرعون کو کیا بتایا تھا؟ _____ (۱ نمبر)

۵۔ فرعون کا اعلان سننے کے بعد حضرت موسیٰؑ کے والدہ نے کیا کیا؟

_____ (۲ نمبر)

۶۔ عبارت میں اللہ کی شان کیا تھا؟

_____ (۲ نمبر)